

भांगरभूंय

लोकभार्शेंत लोकांचो आवाज



धन्यवाद गोंय

परत एकदा भाजपाचेर विस्वास दवरून,
गोंय राज्य विधानसभा वेंचणुकेंत आमकां
जैत मेळोवन दिल्ले खातीर आमी उपकारी आसात.

गोंयचे समृद्धी आनी उदरगती खातीर
आमी बांदील आसात.



श्री. देवेंद्र फडणवीस
आदले मुख्यमंत्री
महाराष्ट्र



श्री. सी टी रवी,
राष्ट्रीय सरचिटणीस
भाजपा



श्री. जी किशन रेड्डी,
केंद्रीय राज्य
पर्यटन मंत्री



श्रीमती दर्शना जरदोश
केंद्रीय मंत्री,
रेल्वे आनी लुगट उत्पादन



भारतीय जनता पार्टी, गोंय प्रदेश

केपें पांचवे खेपे काँग्रेसी कडेन एल्टन डिकॉस्टा जिखलो, चंद्रकांत कवळेंकार हारलो

■ भांगरभूंय । प्रतिनिधी

केपें: उपमुख्यमंत्री चंद्रकांत कवळेंकाराक केपें मतदारसंघांत एल्टन डिकॉस्टा कडल्यान 3443 मतांनी हार खावची पडली. ताका लागून केपें मतदारसंघांत पयलेच खेपे भाजपाक बावटो हुबोवपाची संद वगडावची पडली. एल्टन डिकॉस्टा वरवीं काँग्रेस पक्षान सतत पांचवे खेपे हो मतदारसंघ आपले कडेन दवरपांत येस मेळयलें.

केपें मतदारसंघाची रचना जायत सावन मगो आनी काँग्रेस ह्या पक्षां बगर कोणकूच तो जिखपाक जावंक ना. 2002, 2007, 2012, 2017 असो चार खेपे चंद्रकांत कवळेंकार ह्या मतदारसंघांतल्यान काँग्रेसीचे तिकेटीचेर वेंचून आयिल्लो. दोन वर्सां आदीं ताणें भाजपांत वचून उपमुख्यमंत्रीपद मेळयिल्लें.

केपें मतदारसंघांत कवळेंकाराचो खूब प्रभाव आशिल्ल्यान हे खेपे भाजपाक हो मतदारसंघ मेळटलो, असो अदमास आशिल्लो. काँग्रेसीन नवो उमेदवार एल्टन डिकॉस्टाक संद दिल्ल्यान आनी भाजपा आड काँग्रेसीची थेट लडत जाल्ल्यान काँग्रेसीन हो मतदारसंघ आपल्या ताब्यांत दवरपांत येस मेळयलें.

हे वेंचणुकेंत केपें मतदारसंघांत 28,310 मतदान जाल्लें. तातूंतलीं एल्टन डिकॉस्टाक 11,393 मतां मेळ्ळीं जाल्यार चंद्रकांत कवळेंकाराक 11,393 मतां मेळ्ळीं. म्हणल्यार काँग्रेसीक 3601 मतांची आघाडी मेळ्ळी. तृणमूल काँग्रेसीक 161, शिवसेनेक 66, राष्ट्रवादी काँग्रेसीक



केप्यां एल्टन डिकॉस्टाचें जैत मनयतना काँग्रेस कार्यकर्ते

237, आम आदमी पक्षाक 315, आरजीक 1144, नेट्याक 246 मतां पडलीं जाल्यार 119 मतां बाद जालीं. एल्टन डिकॉस्टाक मेळिल्ल्या जैताक लागून काँग्रेस गटांत खोशयेचें वातावरण आसा. तांणी जैत मनयतना रॅली काडली. पालिका वाठारा सयत पंचायत वाठारांत फोग लावन आनी मिठाय वांटून खोस मनयली.

एल्टन डिकॉस्टाचो भाव सजील डिकॉस्टा हो पयलीं भाजपांत आशिल्लो. ताचो फायदो एल्टनाक चड जालो. भाजपाच्या खूबशा फुडाऱ्यांनी काँग्रेसीक तेंको दिलो. तातूंत भाजपाचो योगेश कुंकळ्येकारान उक्तेलपी काँग्रेसीक तेंको दिल्लो. तशेंच प्रकाश शं. वेळीपाच्या कार्यकर्त्यांनीय

केप्यां पयलेच खेपे क्रिस्तांव समाजाक प्रतिनिधित्व

केपें मतदारसंघांतल्यान पयलेच खेपे एल्टन डिकॉस्टाच्या रुपान क्रिस्तांव समाजाक प्रतिनिधित्व मेळ्ळां. हे आदीं क्षत्रीय, अनुसुचीत जमात, ओबीसी समाजान ह्या मतदारसंघाचें प्रतिनिधित्व केलां. अनुसुचीत जमात समाजा उपरांत क्रिस्तांव समाज ह्या मतदारसंघांत दुसऱ्या नंबराचेर आसा. हे आदीं क्रिस्तांव समाजाचो राहुल परेरा फक्त 139 मतांनी हारिल्लो. ते उपरांत कोणूच इतले लागीं पावूंक नाशिल्लो.

ताका तेंको दिल्लो. तेचवरी चंद्रकांत कवळेंकाराची घरकानन सांग्यार वेंचणूक सिणांत आशिल्ली. ताका लागून सुभाष फडदेसायान भितरल्यान काँग्रेसीक दिल्लो तेंको फायदेशीर थारिल्ल्याचो अदमास आसा. सगळ्या विरोधकांनी एकठांय येवन चंद्रकांत

कवळेंकारा आड काम केल्ल्यान ताचो फायदो काँग्रेसीक जालो, अशी ह्या मतदारसंघांत चर्चा आसा. आप फुडारी राहुल परेराचो विशेश प्रभाव पडूंक नाशिल्ल्यान अवडे कोटंबी ते पालिका वाठारा मेरेन काँग्रेसीक व्हड आघाडी मेळ्ळी.

पेळावदा आयज

‘राखचांडाळ’ नाटक

■ भांगरभूंय । प्रतिनिधी

केरी- सत्तरी: सावंतावाडो, पेळावदा रावण सत्तरी वाठारांत शुक्रारा 11 मार्चाक रातच्या 9.30 वरांचेर काका गोसावी प्रस्तूत ओंकार दशावतार नाट्य मंडळ म्हापण हांचें पुराणीक नाटक ‘राखचांडाळ’ सादर करतले.

वामन, यशवंत, श्रीधर, चंद्रकांत, वासुदेव, गोविंद, सहदेव, चेतन, त-वेश, नंदीश, नितेश हे ह्या नाटकाचे वेवस्थापक आनी नारायण (शेखर) स. सावंत हो आयोजक आसा, अशें श्री गंगा वाठारी देवस्थान समिती सावंतावाड्या वतीन कळयलां. शेनवारा 12 मार्चाक सांजेच्या 6 वरांचेर धनगरवाडो, सावंतावाडो, पेळावदा, मोरजकारवाड्या वयल्या शालेय विद्यार्थ्यांचें तशेंच गांवांतल्या लोकांचें स्नेहसंमेलन जातलें.

म्हावेली, आमोण्यां

आयज लायट ना

■ भांगरभूंय । केरी सत्तरी

वीज सरयांक लागपी झाडांच्यो खांदयो मारपाच्यो आशिल्ल्यान तशेंच वीज सरयांची देखभाल करपाची आशिल्ल्यान शुक्रारा 11 मार्चाक 11 केव्ही म्हावेली फिडराचेर सकाळीं 9 ते दनपारां 2 वरां मेरेन वीज पुरवण बंद करतले. तशेंच दनपारां 3 ते सांजेच्या 5 वरां मेरेन 33 केव्ही आमोणें- 2 फिडराचेर काम करपाचें आशिल्ल्यान फोमेंतो खण वाठारांत लायट आसची ना.

केपें मतदारसंघाचो आगळो इतिहास

केपें मतदारसंघाचो आयज मेरेनचो इतिहास पळयत जाल्यार जाणें पक्षांतर करून मंत्रीपद मेळयलां आनी ते उपरांत वेंचणुकेंत देंवला ताका हार घेवची पडल्या. एकदां रिवण तर तीन खेपे केपें मतदारसंघांतल्यान प्रकाश शंकर वेळीप मगो पक्षांतल्यान वेंचून आयिल्लो. उपरांत बंडखोरी करून तो काँग्रेसींत गेलो आनी मंत्रीपद मेळयलें. ते उपरांत ताणें भाजपाचे तिकिटाचेर वेंचणूक लडयली आनी हारलो. तेच आतां परतून पळोवपाक मेळ्ळें. चार खेपे काँग्रेसीचे तिकिटाचेर वेंचणूक लडोवन आमदार जाल्लो चंद्रकांत कवळेंकारान भाजपांत वचून मंत्रीपद मेळयलें. ताकाय हे खेपे हार खावची पडली.

केपें मतदारसंघांत अनुसुचीत जमातीचे 14 हजारां परस अदीक मतदार आसून लेगीत एकूय थळावो फुडारी वेंचणुकेंत देंवूंक ना. हाका लागून काँग्रेस, आपू, राष्ट्रवादी, शिवसेने वतीन चार क्रिस्तांव उमेदवार आनी आरजी कडल्यान काँग्रेसीचीं मतां फुडलीं अशें दिसतालें. मात तशें कांयच जायनासतना आरजी सोडून कोणूच चड प्रभाव घालपाक शकले ना. दुसरे वटेन कवळेंकार भाजपांत गेल्ल्यान क्रिस्तांव समाजाची मतां ताका मेळ्ळीच ना उरफाटे भाजपाचीय मतां ताच्या विरोधांत गेल्ल्याचो अदमास आसा.

रोहन खंवटेची हॅट्टीक

■ भांगरभूंय प्रतिनिधी

पर्वरी: रोहन खंवटे हांणी पर्वरी मतदारसंघात आपल्या जैताची हॅट्टीक करतना हे खेपे 7950च्या व्हड मताधिक्यान जैत मेळयलें. 2012 आनी 2017ची वेंचणूक तांणी अपक्ष म्हणून लडयल्ली. हे खेपे भाजपाचे तिकेटीचेर ते जैतिवंत जाले. हाचे वयल्यात पर्वरी मतदारसंघाचेर तांची आशिल्ली पकड परत एक फावट दिसून आयली. ताकां वट्ट 11 हजार 714 मतां मेळ्ळीं. तांचो लागींचो प्रतीस्पर्धी तृणमूल काँग्रेसीच्या संदीप वझरीकाराक फकत 3764 मतां मेळ्ळीं.

2017चे वेंचणुकेंत अपक्ष म्हणून जैतिवंत जाल्लो तेन्ना खंवटेक 4200 मतांचें मताधीक्य मेळिल्लें. त्या वेळार तांचो प्रतिस्पर्धी भाजपाचो गुरुप्रसाद पावसकार हो आशिल्लो.



जैतिवंत रोहन खवंटे डॉ प्रमोद सावंत आनी प्रदेश भाजपा अध्यक्ष सदानंद शेट तानावडे वांगडा (अनिल शंखवाळकार)



इतिहासीक जैताक लागून दिव्या राणे हांच्या दोळ्यांत सुखाचीं दुकां.

अखेर पर्यां फुल्लें कमळ

दिव्या राणेक 13,943 मतांनी इतिहासीक जैत

■ भांगरभूंय । प्रतिनिधी

वाळपय: विधानसभा वेंचणुकेंत पर्या मतदारसंघांत भाजपा उमेदवार दिव्या राणेन 13,943 मतांनी इतिहासीक जैत मेळयलें. जाल्यार वाळपय मतदारसंघांत भाजपा उमेदवार विश्वजीत राणेन सुमार 8500 मतांची आघाडी घेवन जैत मेळयलें.

मजगतीं, फाटल्या कितल्याशाच वर्सां सावन वाळपय आनी पर्यें मतदारसंघांत परंपरीक राजकी पक्ष म्हूण वळख आशिल्ल्या काँग्रेस पक्षाक चवथ्या नंबराचेर समाधान मानचें पडलें. हालींच स्थान जाल्ल्या गोवा रिहोल्युशनरी (आरजी) पक्षाच्या उमेदवारांनी दोनूय मतदारसंघांत आपली विशेश अशी वळख निर्माण केली. वाळपय दुसऱ्या नंबराचेर आनी पर्या तिसऱ्या नंबराचेर आरजीन सुवात मेळयली.

पर्येंमतदारसंघांत भाजपान इतिहासीक जैत मेळयलां. पर्यें मतदारसंघांत

पयलेच खेपे कमळ फुल्लां. ह्या जैता खातीर वेगवेगळ्या पांवड्याचेर आदार करपी आनी दीसरात मेहनत घेतिल्ल्या कार्यकर्त्यांच्या कश्टांचें हें फळ, अशी प्रतिक्रिया दिव्या राणे हांणी दिली.

फाटल्या पांच वर्सांत वाळपय मतदारसंघांत भाजपान केल्ल्या उदरगतीच्या वावराची पोचपावती मतदारांनी दिल्या, अशी प्रतिक्रिया विश्वजीत राणेन दिली.

दिव्या राणेन मतांची आघाडी मेळयल्ल्या उमेदवारां मदीं पयलो नंबर मेळयला. फाटल्या साबार वर्सां सावन काँग्रेसीचे प्रतापसिंह राणे ह्या

मतदारसंघांतल्यान जिखून येतालो. अर्दूं ताणें राजकी संन्यास घेतिल्ल्यान भाजपान दिव्या राणेक उमेदवारी दिल्ली. मतमेजणी वेळार पयले पेत्रयेंतूच तिणें 2700 मतांची आघाडी घेतिल्ली. ते उपरांत टप्पाटप्पांत घेतिल्ले फेरयेंत तिका 13,943 मतांची आघाडी मेळ्ळी. तिका वट्ट 17,816 मतां पडलीं.

ह्या इतिहासीक जैताचें स्वय दिव्या राणेन मतदारसंघांतले मुखेल कार्यकर्ते सरपंच, पंच, ज्येश्ठ तशेंच तरणाट्या कार्यकर्त्यांक दिलां. विश्वजीत राणेन केल्ल्या वावराची पोचपावती मतदारांनी आपल्याक दिली, अशेंय तिणें सांगलें.



पेमेंद्र शेट हाका परबीं दितना डॉ. प्रमोद सावंत आनी सदानंद तानावडे (विशांत वझे)

भाजपा कार्यकर्त्यांची मेहनत आयली फळाक

पेमेंद्र शेट: मेळिल्ले संदीचें भांगर करपाचो हांवेंस

■ भांगरभूंय । प्रतिनिधी

दिवचल: मयें मतदारसंघांत भाव अनंत शेट हांणी दिल्लें योगदान, प्रधानमंत्री नेंद्र मोदी आनी मुख्यमंत्री डॉ. प्रमोद सावंत हांच्या फुडारपणा खाला जाल्ली उदरगत, तशेंच कार्यकर्त्यांनी घेतिल्ले खर मेहनत अखेर फळाक आयली. ताकाच लागून भाजपाक मयां अपेक्ष परस व्हड आघाडी मेळ्ळी. हे संदीचें आपूण भांगर करतलों. आदर्श मतदारसंघ करपा खातीर प्रामाणीक सेवा दितलों, अशें भाजपाचो आमदार पेमेंद्र शेट हांणी जैता उपरांत सांगलें.

सांत पंचायत विभागांतल्यान शेट हांकां खूबशा बुथांचेर आघाडी मेळ्ळी. मुख्यमंत्री डॉ. प्रमोद सावंत, प्रभारी सुलक्षणा सावंत तशेंच महाराष्ट्रांतल्यान आयिल्ले फुडारी, मंडळ समिती, सगळे

कार्यकर्ते, मतदार हांचे एकवटीत यत्न फळादीक जाले. भाजपा मुखार एकूय विरोधक तिगलो ना, अशें शेट हाणें सांगलें.

मयें मतदारसंघांतलो सरकारी जमनीचो प्रन्न, अलवार कॉस्टडियन, चोडण पुलाची मागणी हे सारक्यो साबार येवजण्यो पांच वर्सांत मार्गांक लायतलों, अशें शेट हाणें सांगलें.

हें जैत अपेक्षितूच आशिल्लें, अशें मंडळ अध्यक्ष दयानंद कारबोटकारान सांगलें. भाजपा संघटना घटमूट आसा. उदरगत आनी येवजण्यो घराघरांनी पावयिल्ल्यान लोकांचो व्हड तेंको मेळट्य, अशेंय ताणें सांगलें.

प्रभारी सुलक्षणा सावंत हांणी भाजपाच्या जैताचेर खोश उक्तायली. भाजप परतून सत्तेर येता हाचीय खोस जाता, अशें तिणें सांगलें.

मांद्र्यां 22 वर्सांनी मगो राज

जीत आरोलकाराची पुराय मतदारसंघांतल्यान रॅली

■ भांगरभूंय । प्रतिनिधी

पेडणें: मांद्रें मतदारसंघांत 22 वर्सां उपरांत मगो पक्षाचो बावटो हुबला. ते निमतान मगो उमेदवार जीत आरोलकाराचें जैत मनोवपा खातीर कार्यकर्ते आनी समर्थकांनी व्हड रॅली काडली. मतदारसंघांतल्या ज्येश्ठ कार्यकर्ते, आदले आनी सध्याचे सरपंच, पंच, मगो पक्षाच्या थळाव्या पदाधिकाऱ्यांनी हे रॅलींत वांटो घेतलो. हे खेपे पयलेच फावटी मांद्रें मतदारसंघांतल्या क्रिस्तांव भावांनी मगोक तेंको दिल्लो. ताका लागून हें जैत मतदारसंघांतल्या सर्वेसममतभावाचें प्रतीक आशिल्ल्याचें पालयेंचो पंच सादर तिळवे, मांद्रेंचो आदलो सरपंच सुभाष आरोलकार आनी प्रदीप हडफडकारान सांगलें.

मांद्रें मतदारसंघा खातीर बदल जाय आशिल्लो. तो बदल जाल्ल्यान ही रॅली काडल्या, अशें रॅलींत वांटेकार जाल्ल्या कार्यकर्त्यांनी सांगलें. मांद्रें भाजपामुख्त करचे खातीर फुडल्या दोनूय वर्चेपाकुनीच न्हय जाल्यार जे मेरेन जीत आरोलकारा वेंचणूक रिगाणांत आसतलो ते मेरेन ताका जैतिवंत करपाचो निश्चेव कार्यकर्त्यांनी केलो.

मांद्रें मतदारसंघांत ज्यो समस्या आसात, त्यो नव्या आमदरान सोडोवच्यो, अशी आस्त ज्योत्सना शेटांगांवकारान उक्तायली. उदक, वीज,

आदल्या आमदाराचो मद जिरयलो: सुभाष

आदल्या आमदाराक जाल्लो मद मतदारांनी निवळायलो. जीत आरोलकार हो जायंट किलर थारलो. तरी सय मतदारांक वता. सोपटे टॅक्स गाजिल्ल्यान ताचो फायदो आमकां जालो, अशें मांद्रेंचो आदलो सरपंच सुभाष आरोलकारान सांगलें.



जीत आरोलकाराच्या जैताची मिरवणूक.

(निवृत्ती शिरोडकार)

रस्ते तेच वांगडा दर्यादेग वाठारांतल्यो गैरसंयो पयस करच्यो, अशी मागणी कार्यकर्त्यांनी ह्या वेळार केली.

पंच, टॅक्सी वेवसायीक तशेंच मगो गट अध्यक्ष प्रवीण वायंगणकारान सांगलें. जेन्ना जेन्ना टॅक्सी वेवसायिकांचेर संकट आयलें तेन्ना तेन्ना जीत आरोलकार देवा सारको धावंत आयलो. आमी आमचीं गाराणीं थळावो आमदार, मंत्र्यां मेरेन मांडली, पूण कोणेण आमची दखल घेवंक ना. मात जेन्ना आरोलकारा कडेन गेले तेन्ना ताणें मिटर बसोवपा खातीर दरेकल्याक 11 हजार आनी हेर खर्ची खातीर पयशें दिले. हें जेन्ना आमदार दयानंद सोपटेक कळ्ळें तेन्ना ताणें टॅक्सी वेवसायिकांक

निकाला वेळा वयलीं कांय खिणचित्रां



आपल्या उमेदवाराच्या निकालाची वाट पळत बशिल्ली मतदार.



मतमेजणी खातीर व्हीवी पॅट महिनाची वाट पळयतना कर्मचारी.

(नारायण पिसुर्लकार)

जागर

एकवट हीच मोख दवरुया



विशीं म्हायती, प्रशिक्षण दिवपाची गरज आसा. विधानसभेचे वांगडीपण आतां पुराय वेळ राजकारण वा वेवसाया सारकें आसलें तरी आपलो खासगी वेवसाय सांबाळपा कडेन दुर्लक्ष करूंक जायना. विधानसभा म्हळ्यार कायदे प्रस्थापितां आड वातावरण आसतनाय काँग्रेस आनी हेर विरोधी राजकी पक्षांच्या फुडाऱ्यांनी एकवट घडयलो ना, गोवा फॉरवर्ड विशींच्या एकवटा विशींय खंय तरी घुस्पागोंदळ आशिल्लो. तातूंतल्यान मत विभाजन जालें. भाजपाचेच कांय वांगडी पक्ष सोडून अपक्ष म्हणून वेंचणुकेंत देंवले ताचो फायदो काँग्रेसीक जावचे परस भाजपाकूच जालो. विधानसभेच्या नवनिर्वाचीत चडशा वांगड्यांचे खाशेलपण म्हळ्यार तांचें शिक्षण आनी साठा परस उणी पिराय. फाटलीं धा वर्सां बंद आशिल्ल्या खण उद्देगाक तशेंच हेर उद्देगांकूय बळगें दिवपी वांगड्यांची संख्या वेंचून आयिल्ल्यां मदीं व्हड प्रमाणांत आसा हें म्हत्वाचें. नवें राष्ट्रीय शिक्षण धोरण चालीक लावपांतली आडमेळीं पयस जातली अशी आस्त दवरूंक हरकत नासची.

बदलिल्ल्या वेंचणूक नेमा विशीं कांय वांगड्यांक खबरच नासली, तातूंतल्यान वेंचणुकेचे निकाल वेगीं लागपाचेर परिणाम जाल्लो दिश्टी पडलो. निकालाच्या उपरांतच्या राजकारणांतलें कवित्व चार दीस उरतलेंच, पूण वेंचणुकेंतल्यान मेळिल्ल्या शिकवणेंतल्यान भाजपांतल्या वरिश्ट फुडाऱ्यांनी एकामेकां कडेन उलोवन, आपल्या मतदारसंघा परस राज्याचो विचार करपाक जाय. सुवार्था परस थीर सरकार दिवप आनी तातूंतल्यान विकास, विकासांतल्यान रोजगार, येणावळ मेळोवप हें ध्येय सरकारा मुखार आसचें. वेंचून आयिल्ल्या वांगड्यां मदीं साठ वर्सां वयले पिरायेचें, सरकार आनी विधानसभेच्या वावराचो अणभव आशिल्ले कांय वांगडी आसात. तांचे कडल्यान वेंचून आयिल्ल्या तरणाट्या वांगड्यांक वावरा

वेंचून आयिल्ल्या सगल्या वांगड्यांक परबीं

लावचो. अॅड. कार्लोस पेरेरा हे आदले भारताचे अतिरीक्त सॉलिसिटर जनरल, तांचे कडल्यान कायद्यांतल्यो चुको सुदारपांत सरकाराकय मार्गदर्शन मेळचें. आलेक्स सिकेरा, सुभाष फळदेसाय, रमेश तवडकार हे मतदारसंघा भायले प्रस्न मांडपी वांगडी, विधानसभेर ते परतून वेंचून आयल्यात. तांचे कडल्यान सकारात्मकतेची गुढी उबारपाचो वावर जावचोच. डॉ. चंद्रकांत शेटये, डॉ. दिव्या राणे हांची विधानसभे मेरेन पडिल्लीं पावलां सरकारा खातीर मोव उपेगाचीं आसात. अणभवी वांगडी रवी नायब दिगंबर कामत, विजय सरदेसाय, सुदिन ढवळीकार, विश्वजीत राणे हांचो अणभवय सरकाराक उपेगाचो. आयज गोंय अशा पांवड्यार पावलां जंय वचत थंय अतिक्रमणां जाल्यांत, भौशीक सुविधा इबाडल्यात, झाडा पेडांचेर, दोंगुल्ल्यो, भुंयेचेर संकश्टां, अरिश्टां येतात, नवी विधानसभा एकवटांतल्यान अरिश्ट धांवडावपाक वावुरतली, तीच विधानसभेची मोख आसची.

आम आदमी पार्टीच्या पंजाबांतल्या जैता वांगडाच गोंय विधानसभेंत आपचे दोन वांगडी पावल्यात. दिल्लीचे मुख्यमंत्री अरविंद केजरीवाल हांकां पक्षाचो गोंय विधानसभेंतलो प्रवेश म्हत्वाचो आसुये. ताचोच अर्थ फुडारांत पक्ष चड आक्रमक जातलोच हे मतींत प्रदेश काँग्रेसीन धरचें. प्रदेश काँग्रेसीन आत्मश्चितन करतना तुणमूल काँग्रेसींत वतना खासदार लुईझीन फालेरो हांणी आपले समर्थक पक्षांतच दवरिल्ले तांच्या वावराचो नियाळ घेवचोच. तुणमूल काँग्रेसीन मेळयिल्ल्या मतांचो अदमास घेतल्यार दोन फुलां फुलतना काँग्रेसीक आड घालचीं ना मूं हाचोय अभ्यास जावचोच. साश्ट म्हालांतल्या नावेली मतदारसंघात जिल्हो पंचायत पावंड्या वयले उल्हास तुयेंकार जैतिवंत जातात तेंवूय खाशेलपणूच. मतांच्या विभाजनाक खंयच्यो शक्ती प्रखरपणान काम करतात तें केन्नाय तरी उक्तें जातलेंच. सांय्यार सावित्री कवळेंकार, थिये कविता कांदोळकार, नावेले प्रतिमा कुतिन्हो हांणी दिल्लें झूज तोखणायेचें. ताणी समाजा कडेन लागणूक चालू दवरचीच.

विधानसभेंत तीन कुटुंबां पावल्यांत, तातूंतले एक आदीं आसलें जाल्यार एका काँग्रेस जाल्यार एका भाजपा वांगड्यान आपले घरकान्नीक विधानसभेंत हाडप वायट न्हय. तांचें स्वतंत्र अस्तित्व दिसूंकच जाय. हाचे फुडें भाजपान स्त्री-शक्तीक बळगें दिवचेंच, तांकां अदीक संख्येन विधानसभेंत हाडपाचे यत्नय जावचे.



म्होंवाचें बोट

दुस्वास



काशिनार्थ नायक
९१५८३ ४५८४४
पाडे वृत्तीचे लोक सतत एकामेकाचो दुस्वास करीत आसतात. दुस्वास हो मनशाच्या मनाक लागिल्लो एक व्हडलो रोटो. दुस्वास करपी लोक कोणाचेच बरें म्हण्टा तें चिंतिनात. कोणूय सांजेक नाशिल्लो, आपल्या कश्टांनी वयर सरलो जाल्यार ह्या लोकांचे दोळे फुड्यात. आनी तें तांचो दुस्वास करपाक लागतात. आमी जोडून करुन घर बांदूंक पावना आनी हांच्यांनी बंगलो बांदलो. एक सारकें हे लोक जळत आसतात. तांचे वृत्ती नुसार कितें म्हणटात ती भर तांचीच जावची. गरीब दुबळो आसा तो सगलो तेप तसोच उरचो, तांणी चड शिकूंक जायना. बरें न्हेसपाक जायना, बरो रावपाक जायना तांणी कसोच आपलो विकास सादपाक जायना. गरीब तांचे परस वयर सरलो की तांकां लज दिसता.

हे लोक गरिबाक गरिबूच दवरूंक सोदतात, इतलो दुस्वास बरो न्हय. कोणूय सुखान चार गोटें खाता ते तांच्यांनी पळोवं नजो. कोणाचेच बरें म्हूण हे लोक उलयनात. बरें चलता थंय हे लोक एकमेकांच्यो चाडयो करुन थंय कितियां निर्माण करतात आनी तांचे मदीं विघ्न निर्माण करुन सुखी संवसाराक बाधा हाडपाचे काम करतात. बरी सुखी जीण म्हणटात तीं हे दुस्वासी लोक जगूंक दिनात. तांची वृत्ती म्हणजे म्हाका नाका, तुका नाका घाल व्हरुन सुपाक असली. अशा लोकांचो फक्त धर्तरेक भार आनीक कितो? समाजाक हांचो कुस्फुटाचोय उपेग आसना.

भांगरभूंय

संपादकीय

कमळ फुल्लां

कमळ खुटपाक गेल्ल्या हाताक हे खेपेय येस मेळ्ळां ना. पांच वर्सां पयलीं १७ जागे मेळूनय काँग्रेसीन सरकार करपाची संद वगडायली. उपरांत तांचे आनी मगोचे मेळून १२ जाण भाजपांत गेले. काँग्रेस खांकनवाळ जाली. अंदूं ती भाजपाक धपको दितली आनी तांचे परस चार तरी जागे चड मेळयतली अशें खांप्या जाणकारांक दिशिल्लें. मात, भाजपान सतत तिसरे खेपे जैत जोडलां. गोंयांत कमळ फुल्लां. भाजपाचें सरकार सत्तेर आयलां. मुख्यमंत्रीपदाचो उमेदवार म्हूण डॉ. प्रमोद सावंत हांचें नांव आदींच जाहीर जालां. त्या पदा खातीर इत्सुक आशिल्ल्या भोवतेकांनी पक्ष दिता तो निर्णय मान्य आसा, अशें म्हणलां. पळोवया. भोवमता पसून फक्त एकूच जागो पयस आशिल्ल्या भाजपाक तीन अपक्षांचो तेंको मेळ्ळा. मगो पक्षांनूय लेखी तेंको दिला, अशें भाजपान जाहीर केलां. परतून एक फावट सत्तेर आयिल्ले खातीर भाजपा आनी सगल्या ४० सूय उमेदवारांक परबीं.

सादारण एकूच विचारसरणी आशिल्ले विरोधी पक्ष आनी दुसरे वटेन भाजपा हांचे लडटींत भाजपाक जैत मेळटलें, अशें कांय राजकी जाणकारांक दिसतालें.

कारण भाजप विरोधी मतां वांटून वतलीं, असो अदमास आशिल्लो. जालांय कांयशें तशेंच. खुद्द मुख्यमंत्री डॉ. प्रमोद सावंत, निलेश कांब्राल, रवी नायक आनी जायते उमेदवार थोड्या फरकान जैतिवंत जाल्यात. कांय जाण मत विभागणी जाल्ल्यान थोड्या मतांनी हारल्यात. भाजपूच न्हय, तर काँग्रेसीकूय हाचो धपको बसला. प्रदेशाध्यक्ष गिरीश चोडणकार हांणी ८ ते ९ जागे आमकां मतां विभागून गेल्ल्यान

वगडावचे पडल्यात, अशें सांगलें. उमेदवार १० हजार मतांनी जिखूं वा एका मतान, निमाणें जैत तें जैत. त्या उमेदवारांक परबीं फावतात. हे खेपे चार जोडपीं उबीं राविल्लीं. तातूंतलीं तीन वेंचून आयल्यांत. राणे, लोबो, आनी मोंसेरात. पयलेच फावटी तीन बायलो एकठांय विधानसभेंत पावल्या आसतल्यो. पयरूच महिला दिन जाला. महिला सशक्तीकरणाचेर ते दीस खूब भाशणां जाल्यांत. आतां तिगां मदल्या कितल्या जाणांक मंत्रीपदां मेळटात, ताची उमळशीक बायल मतदारांक आसतली.

हे वेंचणुकेंत दोन बाबू (दोगूय उपमुख्यमंत्री) हारले. तर एक बाबुश जिखून आयलो. काँग्रेस आनी मगोंतल्यान उडक्यो मारून भाजपांत गेल्ले १२ मदले ९ उमेदवार हारले. फक्त मोंसेरात जोडपें आनी निळकंठ हळर्णकार जिखले. तातूंत खांपे उमेदवारूय आसले. सत्तरीचेर अजून राणे कुटुंबाचो शेक आसा. तांकां विक्रमी मतांनी जैत मेळ्ळां. आम आदमी पक्ष आनी तुणमूल काँग्रेसीन प्रचारांत आघाडी घेतिल्ली, मात तांकां ताचें रुपांतर घसघशीत मतांनी करपाक जालें ना. तरीय आपाचे दोन उमेदवार वेंचून आयले. बाणावले व्हेंजी व्हिएगश आनी वेळ्ळी कूझ सिल्वा. फुडल्या वेंचणुकांनी आपाक भाजपा आनी काँग्रेसी उपरांत तिसरी शक्त म्हूण उदेवपाची संद आसा. तुणमूल काँग्रेसीक गोंयांत जम बसोवपाक मात बरोच घाम गाळचो पडटलो. कारण तांची मतांची टक्केवारी हेरां परस उणी आसा. चारुय वटेनच्यान खर टिका जावपी रिव्होल्युशनरी गोवन्स (आरजी) पक्षान मात पयल्याच यलांत सांत आंद्रेंत खातें उक्तें केलां. तांचो विरेश बोरकार वेंचून आयला. ते कांय कडेन तिसऱ्या, चवथ्या क्रमांकाचेर आसात, हाचे वयल्यान तांकां मतदारांनी स्विकारलां. भाजपा, काँग्रेसीचे कांय उमेदवार उण्या फरकान जिखले-हारले ताचे फाटल्यान आरजीक पडिल्लीं मतां जापसालदार आसात. मतांचो तकटो वाचल्यार हें जाणवतलें. कायम जागृत रावल्यार आरजीकूय फुडार आसा. पणजेचे वेंचणुके कडेन देशाचें लक्ष लागिल्लें. कारण उत्पल मनोहर पर्रीकार. अपक्ष म्हूण रावनूय तांणी खांपो राजकी खेळगडो बाबुशा आड बरी झूज दिली. हे खेप सादारण ५० टक्के नवे आमदार मेळ्ळ्यात. कांय पोरणें आमदारूय जिखून आयल्यात. मगो पक्षान मोग आनी झुजांत (राजकारणांतूय) सगलें माफ हें परतून सिद्ध केलां. तांणी भाजपाक कसोच तेंको दिवचे नात, हें निमाण्या दिसाय पसून सांगिल्लें. पूण निमाणो दिलोच.

रोजगार, येरादारी, भलायकी, पर्यटन, गुन्यांव आनी एकूणच गोंया विशीं बरेच प्रस्न, समस्या आसात. त्यो सोडोवपाक नव्या सरकाराक पेंगट बांदून वावराक लागचें पडटलें. तांकां शुभेत्सा.

जाणात तुमी ?

वराक साडेसात हजार व्याज



पयसो कोणाक नाका? सगल्यांकूच जाय. पूण तो कायदेशीर मार्गान जोडपाक जाय. चोरून, लोकांक फटोवन, भेसळ करून, थोडें भितर सांगचें म्हणल्यार बेकायदेशीर मार्गान पयसो जमोवपी कोट्यांनी लोक आमच्या देशांत आनी भायरूय आसात. पुलीस वा हेर सरकारी यंत्रणा हो पयसो वा भांगर- शिंगर जप्त करता, तेन्ना तो सरकारी तिजोरेंत जमा जाता. म्हणटकूच सरकाराक फायदो. खूब

फायदो जाता.

हालींच उत्तर प्रदेशांत पियुष जैन ह्या अत्तर वेपाऱ्याच्या घराचेर जीएसटी गुप्तचर संचाल-नालयाच्या अधिकाऱ्यांनी २७ डिसेंबराक धाड घाल्ली. ताचे कडेन १९७ कोटींची रोख रक्कम मेळिल्ली. ही रक्कम तांणी ९५ व्हडल्या पेटयांनी भरून बँकेत जमा केल्ली. ते स्टेट बँकेत मुजत ठेव म्हूण दवरल्या. ताचेर बँक सरकाराक दर वराक ७४२१ रुपया व्याज दिता, अशी म्हायती सरकारी सुत्रांनी दिल्या. ही म्हायती मनी कंट्रोल नेमाळ्यांत आयल्या, हे मुजत ठेवीचेर स्टेट बँक ३.३ टक्के दरान व्याज दिता. ताचो फायदो सरकाराक जातलो. व्याजांतल्या सरकाराक ल्हान येवजण्यो चालीक लावपाक मेळटल्यो.

पियुष जैन हाच्या कानपुराच्या घरांत १७७.४५ कोटी रोख मेळिल्ले. जाल्यार कनोज शारांतल्या घरांतल्यान १९ कोटी रोख, २३ कील भांगर, स कोटी रुपया मोलाचें ६०० लिटर चंदन तेल मेळिल्लें. ताच्या थळाव्या स्टेट बँकेतल्या लॉकरांत ९ लाख रोख मेळ्ळे. जैन हाचे कडेन मेळिल्लें भांगर तस्करीचें आसतलें, असो सरकारी यंत्रणांक दुबाव आसा. ताचो तस्करां कडेन बी संबंद आशिल्लो काय, हाचो तपास सध्या सुरू आसा. ह्या भांगराचेर म्हणल्यार बिस्किटांचेर इंटरनॅशनल प्रेशस मेटल रिफायनर्स अशी म्होर आसा. तें उक्तेपणीं, कायदेशीर मार्गान येवप शक्य ना, अशें यंत्रणांक दिसता. ताका लागून तें स्मगलिंग करूनच हाडलां आसतलें, अशें पुलिसांक दिसता.

जैन हाचेच न्हय, तर हेरांचेय चोरयेचे अब्जांनी रुपया साबार राज्यांच्या सरकारां कडेन आसात. पुलीस धुंवळे वखदां, हेर बेकायदेशीर सामान, भांगर, चांदी, सोरो जप्त करता. ताचें कितें करतात काय?

होमखण



सुहासिनी प्रभुवांगकार ९८८१०९९२६०

विधानसभा वेंचणुकेंत अपेक्षे भायर जैत भारतीय जनता पार्टीच्या गोंय फांट्याक मेळ्ळां आनी ताचें स्रय मुख्यमंत्री डॉ. प्रमोद सावंत, प्रदेशाध्यक्ष सदानंद शेट तानावडे हांच्या वेंचणूक वेवस्थापनाक, कार्यकर्त्यांक, हेर वरिश्ट आमदारांक दिवंक जाय. सरकार तशेंच प्रस्थापितां आड वातावरण आसतनाय काँग्रेस आनी हेर विरोधी राजकी पक्षांच्या फुडाऱ्यांनी एकवट घडयलो ना, गोवा फॉरवर्ड विशींच्या एकवटा विशींय खंय तरी घुस्पागोंदळ आशिल्लो. तातूंतल्यान मत विभाजन जालें. भाजपाचेच कांय वांगडी पक्ष सोडून अपक्ष म्हणून वेंचणुकेंत देंवले ताचो फायदो काँग्रेसीक जावचे परस भाजपाकूच जालो. विधानसभेच्या नवनिर्वाचीत चडशा वांगड्यांचे खाशेलपण म्हळ्यार तांचें शिक्षण आनी साठा परस उणी पिराय. फाटलीं धा वर्सां बंद आशिल्ल्या खण उद्देगाक तशेंच हेर उद्देगांकूय बळगें दिवपी वांगड्यांची संख्या वेंचून आयिल्ल्यां मदीं व्हड प्रमाणांत आसा हें म्हत्वाचें. नवें राष्ट्रीय शिक्षण धोरण चालीक लावपांतली आडमेळीं पयस जातली अशी आस्त दवरूंक हरकत नासची.

बदलिल्ल्या वेंचणूक नेमा विशीं कांय वांगड्यांक खबरच नासली, तातूंतल्यान वेंचणुकेचे निकाल वेगीं लागपाचेर परिणाम जाल्लो दिश्टी पडलो. निकालाच्या उपरांतच्या राजकारणांतलें कवित्व चार दीस उरतलेंच, पूण वेंचणुकेंतल्यान मेळिल्ल्या शिकवणेंतल्यान भाजपांतल्या वरिश्ट फुडाऱ्यांनी एकामेकां कडेन उलोवन, आपल्या मतदारसंघा परस राज्याचो विचार करपाक जाय. सुवार्था परस थीर सरकार दिवप आनी तातूंतल्यान विकास, विकासांतल्यान रोजगार, येणावळ मेळोवप हें ध्येय सरकारा मुखार आसचें. वेंचून आयिल्ल्या वांगड्यां मदीं साठ वर्सां वयले पिरायेचें, सरकार आनी विधानसभेच्या वावराचो अणभव आशिल्ले कांय वांगडी आसात. तांचे कडल्यान वेंचून आयिल्ल्या तरणाट्या वांगड्यांक वावरा

उर्बा-उमेदीचो वझरो नातिविदाद डिसा!

सालांत



कमलाकार दत्ताराम म्हाळशी ८४११०८५७६४

नातिविदाद डिसाक वळखना असो मनीस गोंयांत उण्यांत उणो काणकोणां तरी कोण आसा म्हणल्यार अजापाचो धपको बसपाचो; इतलो नातिविदाद फामाद? कोंकणीचो वावर जावूं, समाजाचो कसलोय वावर जावूं नातिविदाद थंय आसताच आसता; उमेदीन वावुरताय बी. उर्बा-उमेदीचो वझरो कसो. आजूय सांगल्यार अजाप जातलें. नातिविदादाक आयज म्हळ्यार ११ मार्चाक ८० वर्सां जातात। नातिविदादबाब, काळजांतल्यान परबीं. तुका! आनी जल्मदि-साच्या शुभेत्सां सयत फुडल्या वावरा खातीर घटमूट भलायकेचे आंवडे!

नातिविदाद म्हणल्यार उर्बा-उमेदीचो वझरो जालोच; वांगडाच काणकोणां घडटा त्या वावराचो आनी असलो वावर करता तांची मेकळेपणान तोखणाय करपी समाजपुरीस, उदरगतीच्यो नव्यो नव्यो येवजण्यो, उपाट भरून ओतपी असो पोरणो- पुरातन हांडो काणकोणां भायल्यान येवन पुरायेन काणकोणकार जाल्ल्यां मदलो जाग्रुत काणकोणकार!! ज्येश्ठ नागरीक, समाजवावुरपी तर आसाच, मात आपले जिणेंतल्यो आडखळी, दुख्खां विसरायेर घालून लोकजिणेंत भरसून गेल्लो एक सादो सरळ आनी बरो मनीस म्हूण नातिविदाद डिसा काणकोणकारांक चड लागींचो दिसता.

धर्मापूर-सालसेतींत जल्मल्लो, पिरायेच्या सव्या वर्साचेर बापूय भायर पडिल्लो, देश स्वतंत्र जातासर मुंबय उरिल्लो आनी १९४७ उपरांत मूळ गांवांत धर्मापूर, सालसेतींत आयिल्लो नातिविदाद काणकोणां पावलो. कश्टांची पर्वा करिनासतना शिकलो, मॅट्रीक जाला!

नीज गोंयकारांच्या आंगांतलो एक घटमूट गूण ‘फुटबॉलाचें पिरशें’ नातिविदादा मदीं भुरगेपणा वांवडन आशिल्लें. ताच्या आदाराचेर तो फक्त आपूणच खेळ्ळो ना, वांगडच्या भुरग्यांकूय ताणें ह्या खेळांत हाडले. इतलेंच

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी)

■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हें सुवातेर उजवाडायलें. फ़ोन नं. **२४०५९५२**.

■ **ई-मेल:** **bhaangarbhui@gmail.com** (बातम्या खातीर) **bhaangarbhuieditorial@gmail.com** / (लेख आनी साहित्या खातीर) / **bhaangarbhuiadv@gmail.com** (जायरातीं खातीर). ■ **सुचोवणी:** अंकात व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.



बार्देसांत काँग्रेसीक चार, भाजपाक तीन जागे

काँग्रेसीचे मायकल लोबो थारले किंगमेकर: टुगॅंदर फॉर बार्देस नारो फळादीक

■ भांगरभूंय । प्रतिनिधी

म्हापशें: बार्देस म्हालांत हे खेपेकूय काँग्रेसीचे मायकल लोबोच किंगमेकर थारले. तांचो टुगॅंदर फॉर बार्देस नारो फळादीक थारलो. बार्देस म्हालांत भाजपा फकत तीन सुवातांचेर वेंचून आयलें.

कळंगूटे हॅट्टीक मारीत लोबो हांणी शिवोले, साळगांवां हे दोन मतदारसंघ आनी आदले सालिसीटर कार्लूस फेरेरा हांकां लागून हळदोणें मेळून चार मतदारसंघांत काँग्रेसीन पावल दवरलां.

शिवोले बायलां आमदारचे मजतीन काँग्रेसीन पयलेच फावट हो मतदारसंघ जिंखलो. काँग्रेसी खातीर हें इतिहासीक जैत आशिल्ल्यान डिलायला लोबो हांणी इतिहास घडयला.

साळगांवां आनी हळदोण्यां अजापीत करपी निकाल

साळगांवां आनी हळदोण्या ह्या मतदारसंघांनी अजापीत करपा सारको निकाल लागलो. साळगांवां काँग्रेस फुडारी केदार नायक हांणी आदले मंत्री भाजप उमेदवार जयेश साळगांवकार हांकां हारोवन जैत मेळयलें. हळदोण्या अॅड. कार्लूस फेरेरा हांणी भाजपाचे दोन फावटी आमदार जावन गेल्ले ग्लॅन टिकलो हांकां फाटी घालून जैत मेळयलें. अपेस मेळिल्ल्यान टिकलो हांची हॅट्टीकची संद चुकली.

जोशुआ डिसोझान म्हापशें कमळ फुलयलें

म्हापशें मतदारसंघ फाटल्या दोन दसकां सावन भाजपा वटेन आशिल्लो. हे फावट जोशुआ डिसोझा हांणी म्हापशें कमळ फुलयलें. डिसोझा हे दुसरे फावट आमदार म्हणून निवडून आयले. ते परत काँग्रेसीचे फुडारी सुधीर कांदोळकार हांचेर सरस

कळंगूटे मतदारसंघांत मायकल लोबो हे तिसरे फावट निवडून येवन स्वताची हॅट्टीक पुराय केली. लोबो दोन फावट भाजपचे उमेदवारीचेर जैतवंत जाल्ले. जाल्यार हे फावट काँग्रेसीचे उमेदवारीचेर जैत मेळयलें. लोबोक ९285 मतां मेळ्ळीं. तांकां सुमार 4९79 मतां चड मेळ्ळीं. तशेंच भाजपचे उमेदवार जोजफ सिक्वेरा हांका फकत 4306 मतां मेळ्ळीं. अपक्ष म्हणून आराखड्यांत देंविल्ले रिकार्डो डिसोझा हांका फकत 2६8 मतां मेळ्ळीं. जाल्यार आरजीचे मासॅलिनो गोन्साल्वीस हांकां 2538 आनी आपचे सुदेश मयेंकाराक 17६9 मतां मेळ्ळीं.

थारले. जोशुआ डिसोझा हांणी 101९5 मतां मेळोवन ते जैतवंत जाले. जाल्यार सुधीर कांदोळकार हांकां 8548 मतां मेळ्ळीं. तृणमूल काँग्रेसचे तारक आरोलकार हांकां 1366, आपचे राहूल म्हांबरे 1511, जाल्यार आरजीचे रोहन साळगांवकाराक 9९6 मतां मेळ्ळीं.

थिये मतदारसंघांत नेटान लढत

थिये मतदारसंघांतल्यान भाजपचे निळकंठ हळर्णकार हांकां जैत फावो जालें. उत्तर गोंयच्या फुटीर आमदारां मदले ते एक आशिल्ले. ह्या मतदारसंघांत नेटान लढत जाली. आमदार हळर्णकाराक ९414, जाल्यार टीएमसीची कविता कांदोळकार हांकां 73६3 आनी आरजीचे तुकाराम परब हांकां 5051 मतां मेळ्ळीं.

पर्वरी खंवटेचे अपेक्षेप्रमाण जैत

पर्वरी मतदारसंघांत रोहन खंवटे हांणी



पर्वरी मतदारसंघातल्यान भाजपाचे उमेदवार रोहन खंवटे हांकां जैत फावो जाले उपरांत मोटारसायकलीन रॅली काडटना कार्यकर्ते.

मांदच्यां जीत आरोलकार थारले जायंट किलर

पेडणें: मांद्रें मतदारसंघांत दोन फावटीं निवडून आयिल्ले आमदार दयानंद सोपटे आनी आदले मुख्यमंत्री प्रा. लक्ष्मिकांत पासेंकार हांकां फाटीं घालून जीत आरोलकार थारले जायंट किलर.

2019चे पोटवेंचणुकेंत मांद्रें मतदारसंघांतल्यान भाजपाचे उमेदवार दयानंद सोपटे हांणी जीत आरोलकार हांकां हारयल्ले. त्या अपेसाचो बदलो म्हणून 2022त जीत आरोलकार हांणी 9544 मतांनी येस मेळयलें.

मांद्रें मतदार संघांतल्यो णवूय पंचायत वाठारांतल्यो केरी-तेरेंखोल, पालयें, हरमल, मांद्रें, मोरजे, पाश्र्ची, तुयां आनी विर्नोडा पंचायत वाठार आमदार दयानंद सोपटे हांचे वांगडा जाल्यार फकत मांद्रें पंचायत वाठारांतले सरपंच मगो वांगडा आशिल्ले. तरीय ह्या पंचायत मंडळांची जादू अदुंचे निवडणुकेंत दिसून आयली. हाचो परिणाम बेगीनूच पंचायतीच्या वेंचणुकेंत दितलो. आमदार दयानंद सोपटे हांकां

► मगो पक्षाक 9544 मतांनी येस



जीत आरोलकार

हारोवपाक आदले मुख्यमंत्री प्राचार्य लक्ष्मीकांत पासेंकार हांणी अपक्ष उमेदवारी दाखल करून भाजपाक डेंजर झोर्नांत हाडपाचे यत्न केले.

वीस वर्सां उपरांत मगो

वीस वर्सां उपरांत परत एक फावट मांद्रें मतदारसंघांत मगोचो वांवटो जीत आरोलकार हांणी हुबयला.

1999चे वेंचणुकेंत अॅड. रमाकांत खलप मगोचे आमदार म्हणून जैतवंत जाल्या उपरांत 20 वर्सांनी मांद्रें मतदार संघांतल्यान परत मगो पक्षाचे जीत आरोलकार येसस्वी जाले.

हे वेंचणुकेंत सुरवातेक सावन मगो आड भाजप अपेक्षीत असतनाच आदले मुख्यमंत्री लक्ष्मीकांत पासेंकार हांणी स्वतंत्र उमेदवारी दाखल केली. उपरांत गोवा फॉरवर्ड काँग्रेस युतीचे दीपक कळंगूटकार आनी मोरजे जिल्हो पंचायत वांगडी सतीश शेटगांवकार हांणी उमेदवारी दाखल केल्या उपरांत ही वेंचणूक भोवसंगी दिसताली. जीत आरोलकार हांणी आपलीं परंपरीक मतां जीं 2019 वर्सा मेळयल्लीं तींच मतां घेवन येस मेळयलें. मांद्रें मतदारसंघ मगो पक्षाचो बालेकिल्लो म्हणून वळखतात. ह्या मतदारसंघांतल्यान स्वता भाऊसायब बांदोडकार निवडून आयले आनी

मुख्यमंत्रीय जाल्ले. हो इतिहास नदरे मुखार दवरतना ह्याच मतदार संघांतल्यान 2022चे वेंचणुकेंत मगो पक्षान आपलो वावटो हुबोवपाक येसस्वी यत्न केले. आरोलकारान ह्या मतदारसंघांत भाऊंच्या तत्वांक याद करून जें काम केलें आनी मगो पक्ष वाडोवपा खातीर यत्न केल्ले खातीर येस फावो जालें. लोकांच्या बर्या खातीर आरोलकार हांणी काम केलें. सुरवातेच्या 2019चे वेंचणुके वेळार उमेदवारी अर्ज सादर करतना जीत आरोलकार हांणी आपली मालमत्ता आनी हेर उत्पन्न दाखयल्लें. तेन्ना तें 27 कोटीं मेरेन आशिल्लें. 2022 चो निवडणूक उमेदवारी अर्ज दाखल केल्या उपरांत तांची मालमत्ता फकत 7 कोटींचेर पावली. हाचे वेल्यान ह्या काळांत तांणी आपलें उत्पन्न वाडोवपा परस तें जन्ते खातीर वापरिल्ल्याचें कळून येता.

मांद्रें मतदार संघांत जीत आरोलकाराक जैत मेळिल्ल्यान विरोधक बरेच चाळवल्यात.

लायट आसची ना



■ भांगरभूंय । डीआयपी

पणजी: फाल्यां 11 केव्ही कुडचॉरें फिडरावयल्यान सकाळीं 9 ते दनपरां 2 वरां मेरेन व्होडपण, गोटनेश्वरवाडो, कृष्ण नगर, गोविंद नगर, लाकेरे आनी भोंवतणच्या वाठारांत लायट आसची ना.

तशेंच ता. 13 मार्च 2022 दिसा 11 केव्ही दिवचल शार फिडरावयल्यान सकाळचीं 9 ते दनपरां 2 वरां मेरेन हिल व्हिव रेजिडन्सी, वाठादेव, ज्योतिबा नगर, पौडब्ल्यू ऑफिस आनी दिवचल भलायकी केंद्र वाठारांत लायट आसची ना.

नव्या विधानसभेंत 19 नवी मुखामळां 50 टक्के नव्या उमेदवारांक लोकांची पसंती

■ भांगरभूंय प्रतिनिधी

पणजी : नव्या गोंय विधानसभेंत 40 उमेदवारां मदीं 19 नवे उमेदवार वेंचून आयल्यात. टक्केवारीचो विचार केलो जाल्यार विधानसभेंत सुमार 50 टक्के आमदार हे पयलेच खेपे विधानसभेंत पावल्यात. दरेका विधानसभा वेंचणुकेंत सुमार 50 टक्के आमदार हारतात, अशी परंपरा आसा. ही परंपरा हे खेपे गोंयच्या मतदारांनी राखल्या, अशें म्हणपाक हरकत ना. काँग्रेसी खातीर सगल्यांत चड 8 जाण नवे उमेदवार आसात.

प्रवीण आलेंकार (पेडणें), प्रेमेंद शेट (मयें), देवि्या राणे (पयें), कृष्णा साळकार (वास्को), उल्हास तुयेंकार (नावेली), डिलायला लोबो (शिवोली), केदार नायक (साळगांव), कार्लोस फरेरा (हळदोणें), रूडॉल्फ फर्नांडीस (सांताक्रूज), राजेश

फळदेसाय (कुमारजुवें), संकल्प आमोणकार (मुरगांव), युरी आलेमांव (कुंकळ्ळी), आल्टोन डिकॉस्टा (केपें), डॉ. चंद्रकांत शेटये (दिवचल), आंतोनियो वाज (कुट्टाळी), जित आरोलकार (मांद्रें), विंझी व्हिएगास (बाणावली), क्रुज सिल्वा (वेळ्ळी), विरेश बोरकार (सांत आंद्रें).

भारतीय जनता पक्षा खातीर प्रवीण आलेंकार, प्रेमेंद शेट, देवि्या राणे, कृष्णा साळकार, उल्हास तुयेंकार हे पयलेच खेपे वेंचून आयल्यात. काँग्रेसी खातीर डिलायला लोबो, केदार नायक, कार्लोस फरेरा, रूडॉल्फ फर्नांडीस, राजेश फळदेसाय, संकल्प आमोणकार, युरी आलेमांव, आल्टोन डिकॉस्टा हे नवे उमेदवार आसात.

चंद्रकांत शेटये आनी अंतोनियो वाझ हे अपक्ष पयलेच खेपे विधानसभेंत पावल्या. मगोचे जित

आरोलकार आनी रिबोलुशनरी गोअन्सचे विरेश बोरकार हे पयलेच खेपे आमदार जाल्या. आपाचे विंझी व्हिएगास आनी क्रुज सिल्वा हे पयलेच खेपेो वेंचून आयल्या.

मुरडा-नुव्यां फेस्त नोव्हेनांक सुरवात

■ भांगरभूंय प्रतिनिधी

मडगांव: मुरडा - नुवेंच्या सेंट जोसेफ कपेलाचें पारंपारीक फेस्त 19 मार्चाक व्हडा उमेदीन मनयतले.

ह्या निमतान आयच्यान सांजेच्या 7.30 वरांचेर नोव्हेनां सुरू जाल्यांत. सेंट जोसेफ कपेलाचें पारंपारीक पद्दतीन फेस्त मनयतले. ह्या निमतान सांजेवळा 6 वरांचेर मुखेल प्रार्थना जातली अशें आयोजकांनी कळीत केलां.



दिवचलचे अपक्ष उमेदवार डॉ. चंद्रकांत शेटये निवडणूक निरिक्षकां कडल्यान जैतिवंत जाल्ल्याचें (आमदार) प्रमाणपत्र स्विकारतना. वांगडा तांचे भाव आनी कार्यकर्ते (विशांत वझे)

सांत आंद्रेंच्या विरेश बोरकाराचें विधानसभेंत पावल

■ भांगरभूंय । बातमीदार

आगशी : राज्याच्या विधानसभा वेंचणुकेंत सांत आंद्रें मतदारसंघातले रेव्होल्यूशनरी गोवन्स पक्षाचे विरेश बोरकार हांणी आदले आमदार फ्रान्सीस सिल्वेरा हांकां हारोवन येस मेळयलें. सांत आंद्रें मतदारसंघांत आदले आमदार फ्रान्सीस सिल्वेरा वांगडा रामराव वाघ, रामा काणकोणकार, अँथोनी फर्नांडीस ह्याय उमेदवारांक अपेस फावो जालें.

सांत आंद्रें मतदारसंघांत सतत चार फावटीं आमदार म्हणून वेंचून



विरेश बोरकार

► दिल्ली वचनां पुराय करतलों: येसाची 100 टक्के खात्री

आयिल्ले सिल्वेरा हांकां अदुंचे वेंचणुकेंतूय आपलें येस निश्चीत आशिल्ल्याचें दिसतालें. पूण नेवरा हांगच्या आर.जी.प.चे विरेश बोरकार हांणी तांच्या विस्वासाक वेर हाडलो.

ह्या मतदारसंघांतल्या पक्षाचे मनोज परब आनी कार्यकर्ते आपल्या येसाचे खरे मानेली आशिल्ल्याचें बोरकार हांणी स्पश्ट केलें. आपल्याक ह्या येसाची 100 टक्के खात्री आशिल्ली, अशें तांणी जैता उपरांत सांगलें.

लोकप्रतिनिधी म्हणून ह्या मतदार संघांतल्या लोकांचो सेवा करपाची संद आपल्याक मेळ्ळ्या. लोकांक दिल्लीं सगळीं वचनां आपूण पुराय करतलों. हें आपल्या पक्षाचें कर्तव्य आशिल्ल्याचें बोरकार हांणी फुडें म्हणलें. लोकांक सांत आंद्रेंत बदल जाय आशिल्लो. तांणी तो आपल्या मतदनांतल्यान उक्तायला. सांत आंद्रें मतदारसंघान फुडल्या पांच वर्सां खातीर विरेश बोरकाराच्या रूपान नवें

मुखामळ विधानसभेंत धाडलें. दिल्लीं वचनां पुराय करपाचें वेंचून हाडिल्ल्या आमदाराचें कर्तव्य आशिल्ल्याचें सांत आंद्रेंच्या लोकांक दिसता.

ह्यान पयलीं लोकप्रतिनिधी म्हणून विष्णु सूर्यां वाघ, डॉ. कामें पेगादो, तेवोतोनियो पॅरा हांणी काम केल्लें. मजगतीं, अपेस आयिल्ल्या उमेदवारांच्यो प्रतिक्रिया मेळूंक ना. पराभूत उमेदवारांच्या प्रतिक्रिया मिळू शकल्या नाहींत.

दिवचल म्हालांत 2 भाजप, एक अपक्ष

■ भांगरभूंय । प्रतिनिधी

दिवचल: दिवचल म्हालांतल्या सांखळे मतदारसंघांत अपेक्षेप्रमाण डॉ. प्रमोद सावंत हांणी जैत मेळयलें. जाल्यार दिवचले अपक्ष उमेदवार डॉ. चंद्रकांत शेटये हांणी सभापती राजेश पाटणेकार आनी मगोचे नरेश सांवळ हांचे आड आराखड्यांत देंवून जैत मेळयलें. मयें मतदारसंघांतल्यान भाजपाचे प्रेमेंद शेट जैतवंत थारले.

मुख्यमंत्री डॉ. प्रमोद सावंत हांणी 22 सात 22 चो दिल्लो नारो लागीं लागीं पुराय जायत आयला. पूण सांखळेच्या एका फुडार्यान काँग्रेसीक साथ दिल्ल्यान डॉ. सावंत हांकां अपेक्षीत आशिल्लो पांच

हजारांची मार्जीन एक हजाराचेर आयली. पूण मुख्यमंत्र्यान जैतवंत जावन आपली प्रतिश्ठा राखल्या आनी ते परत मुख्यमंत्री जातले हें निश्चीत जालां.

दिवचल मतदारसंघांतल्यान गांवगिर्या वाठारांतलीं साडेसशीं मतां नरेश सावळ हांकां मेळ्ळीं. जाल्यार शार वाठारांतल्या चार पांच सुवातांचेर डॉ. शेटये हांणी वर्चस्व गाजोवन जैत मेळयलें. सभापती राजेश पाटणेकार हांकां व्हड फरकान मतां उणीं पडलीं. भाजपांतल्या खुबस्या जाणांनी भाजपाच्या आड काम केल्ल्याचें उक्ताडार आयिल्ल्यान हे विशीं फुडार्यांक कल्पना दिल्या. अशें सांगलें. सांखळे मतदारसंघांत डॉ. सावंत

► डॉ. शेटयेचें भाजपाक फाटबळ: सभापती राजेश पाटणेंकार हांची हार

हांणी हजाराभर मतांनी येस मेळयलें. मुख्यमंत्र्या खातीर ही लढाय सामकी खर थारली. धर्मेश सागलानी हांणी खूबश्या सुवातांचेर बरीं मतां मेळयलीं. कांय व्हड फुडारी मुख्यमंत्र्यांक हारोवपा खातीर फुडें आंखिल्ले पूण तांका येस आयलें ना.

डॉ. सावंत हांका 5 हजार मतां मेळटलीं हाची आशिल्ली. पूण तशें घडूंक ना. हाचीं कारणां खूब आसात. हाचेर आमी आनी केन्नाय विचार करुया, अशी जाप दीत मुख्यमंत्र्याची तांचे आड आक्रमक भुमिका आसतली हें निश्चीत आसा.

अपेस मान्य आसा: राजेश पाटणेंकार

दिवचल मतदार संघांतल्यान भाजपचे उमेदवार सभापती राजेश पाटणेंकार हांणी आपल्याक आयिल्ले अपेस मान्य केले. नेमके कितें चुकलें हाची चवकशी बसकेंत करून तपशील घेतले, अशें तांणी सांगलें. परत एक फावट भाजपाचें काम वेगान करपा खातीर मतदारसंघांत कार्यरत रावतलों. राज्यांत वेंचून आयिल्ल्या सगळ्या भाजपा उमेदवारांक तांणी ह्या वेळार परबो भेटयलीं. राजेश पाटणेकार हांणी दिवचल मतदारसंघांतल्यान वेंचणूक लढचोना अशें सांगिल्लें. पूण डॉ. सावंत हांणी आग्रो केल्ल्यान निमाण्या वेळार तांणी उमेदवारी स्विकारिल्ली.

भाजप मंडळ समितीनूय हाची दखल घेतल्या.

मयें मतदारसंघांत भाजपान

अपेक्षेप्रमाण व्हड जैत मेळयलें. भाजपाचे प्रेमेंद शेट हांका येस मेळ्ळें. गोवा फॉरवर्ड आनी मगो उमेदवार

पांच हजारां खाला उरले. जाल्यार आरजी उमेदवारान बरो लढत दिली. भाजपाचो एकवट मयां जैत मेळोवन गेलो. आमकां जैत पुरायेन अपेक्षीत आसलें, अशी प्रतिक्रिया प्रेमेंद शेट, दया कारबोटेकार हांणी उक्तायली. दिवचल म्हालाक मुख्यमंत्री पद आनी एक मंत्रीपद निश्चीतूच मेळटलें. उदरगती खातीर तिगूय आमदारांनी एकठांय येवन नियोजन करून काम केल्यार निश्चीतपणान दिवचल आनी मयेंचे खुबशे प्रकल्प पुराय करप सहज शक्य जातलें, अशी प्रतिक्रिया हांगा उक्तायता.

होंडा हायस्कुलांत बायलांचो भोवमान

■ भांगरभूंय । प्रतिनिधी

केरी-सत्तरी: होंडा सत्तरीच्या होंडा हायस्कुलांत संवसारीक बायलां दीस उमेदीन मनयलो. समाजाचे उदरगती खातीर बायलांची भुमिका मोलाची. ताका लागून तांकां केन्नाच उणे लेखकचें न्हय. बायलां शक्तीक बळ दिवन तांचें कार्य चालूच दवरपा खातीर नव्या संकल्पाची वात पेटोवन कार्यावळ सुरू जाली.

ह्या वेळार मुख्याध्यापक अभिजित पेडणेकार, प्राथमीक शाळेची मुख्याध्यापिका संजना देसाय, ज्येश्ठ शिक्षिका लता राणे, तृप्ती राणे, वर्षा पोक्ळे आनी हेर

हाजीर आशिल्लीं. ह्या वेळार मुख्याध्यापक अभिजीत पेडणेकार हांणी मार्गदर्शन केलें. शिक्षिका अनिता गांवस आनी धनश्री राणे हांणी गीत सादर केलें तशेंच शिक्षिका श्रद्धा तारी हांणी आपली कविता सादर केली. ह्या वेळार हाजीर आशिल्ल्या सगळ्या बायलांचो फुलां भेटोवन भोवमान केलो. शाळेच्या विद्याथर्यांनी नाच सादर केलो. जाल्यार शिक्षिका स्नेहा नायक हांणी विंगड विंगड खेळ घेतले.

कार्यावळीचें सुत्रसंचालन शिक्षक अभिजीत गांवकार हांणी केलें. जाल्यार प्राथमीक शाळेची मुख्याध्यापिका संजना देसाय हांणी सगळ्यांचे उपकार मानले.

खोस जैताची



डॉ. प्रमोद सावंत (भाजपा, सांखली मतदारसंघ)



जैताची खोस मनयतना भाजपा कार्यकर्ते

(सगले फोटो : नारायण पिचुर्लेकार)



ज्योत्सुआ डिसोझा (भाजपा, न्हापशें मतदारसंघ)



विश्वजीत राणे (भाजपा, वाळपय मतदारसंघ)



मावीन गुदिचो (भाजपा, दाबोळी मतदारसंघ)



अतानासियो मोंसेरात (भाजपा, पणजी मतदारसंघ)



रोहन खंवटे (भाजपा, पर्वरी मतदारसंघ)



डिलायला लोबो (अपक्ष, शिवाली मतदारसंघ)



सुभाष शिरोडकार (भाजपा, शिरोडे मतदारसंघ)



दिव्या राणे (भाजपा, पर्य मतदारसंघ)



राजेश फळदेसाय (काँग्रेस, कुमारजुर्वे मतदारसंघ)



मायकल लोबो (काँग्रेस, कळंगूट मतदारसंघ)



सुभाष फळदेसाय (भाजपा, सांगें मतदारसंघ)



डॉ. चंद्रकांत शेट्टे (अपक्ष, दिवचल मतदारसंघ)



अॅड. कार्लुस फेरेरा (काँग्रेस, हळदोर्गे मतदारसंघ)



केदार नायक (काँग्रेस, साळगांव मतदारसंघ)



पेमेंद्र शेट (भाजपा, मयें मतदारसंघ)



नीलेश काब्राल (भाजपा, कुडचडें मतदारसंघ)



नीळकंठ हर्णकार (भाजपा, थिवी मतदारसंघ)



जीत आरोलकार (मगो, मांद्रें मतदारसंघ)



प्रवीण आर्लेकार (भाजपा, पेडर्गे मतदारसंघ)

लोकभारत लोकचो आवाज

भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin